

УДК 82-95

*Г.Н. Зэйниева***ФАТИХ ӘМИРХАН ПУБЛИЦИСТИКАСЫН  
БАРЛАГАНДА**

Важную роль в истории татарской литературы как периодического печатного органа сыграла газета «Альислах». Газета издавалась с 3 октября 1907 года по 22 июля 1909 года, всего было выпущено 68 номеров. Официальным редактором и издателем был Вафа Бахтияров (1881–1960), но фактически редакционную работу вел Фатих Амирхан (1886–1926). Издание было нацелено на пропаганду просвещения татарского народа, на введение новометодных программ обучения, на расширение национального образования. В газете публиковали свои произведения многие известные литературоведы, публицисты, историки (Габдулла Тукай, Фатих Амирхан, Галимджан Ибрагимов, Кябир Бакир, Ибрагим Биккулов и др.). Фатих Амирхан в каждом номере размещал свои произведения или статьи. Например, его произведения «Гарэфэ кич төшемдә» («Сон накануне праздника»), «Хәкарэт саналган мэхэббәт» («Любовь-унижение»), «Картайдым» («Постарел!») изначально напечатаны в газете. Он также является автором многочисленных критических статей и рецензий. Самый активный период его творчества пришелся на 1907–1908 годы. Известно, что он публиковал статьи на актуальные для татарского общества того времени темы как под разными псевдонимами, так и без подписи. Например, известно, что вступительные статьи, написанные в газете в качестве редактора, печатались без подписи. Принадлежность данных статей перу Ф. Амирхана не вызывает сомнения, так как 25 ноября 1907 года в письме своему другу журналисту и педагогу Ризвану Алуши-Ибрагимову он написал: «Если “Альислах” дошел до вас, то считай, что вводные статьи и статьи за подписью “Дамелла” написаны рукой бедного друга Фатиха!». В этих статьях в основном рассматриваются вопросы ислама, медресе-мударрисов, шакирдов, образования и обучения, религии и национальности. Представленные статьи впервые печатаются на киллище в текстологической обработке и с дополнениями.

**Ключевые слова:** Фатих Амирхан, татарская литература, газета «Альислах», статьи.

The newspaper “Alislakh” played an important role in the history of Tatar literature as a periodical publication. The newspaper was published from October 3, 1907 to July 22, 1909 with a total of 68 issues. The official editor and publisher was Vafa Bakhtiyarov (1881–1960), but in fact the editorial work was led by Fatih Amirkhan (1886–1926). The publication was aimed at promoting the enlightenment of the Tatar people, the introduction of newfangled training programs and the expansion of national education. Many famous literary critics, publicists, historians (Gabdulla Tukai, Fatih Amirkhan, Galimjan Ibragimov, Kabir Bakir, Ibrahima Bikkulov, etc.) published their works in the newspaper. Fatih Amirkhan publishes his works or articles in each issue. For example, his works “Garafa kich toshemda”, “Hakarar sanalghan mahabbat”, “Kartaydym” were originally published in the newspaper and he is also the author of numerous critical articles and reviews. The most active period of his work was in 1907–1908. It is known that he published articles on topics relevant to

Tatar society at that time, both under different pseudonyms and without a signature. For example, it is known that introductory articles written in a newspaper as an editor were printed without a signature. There is no doubt that these articles belong to the pen of F. Amirkhan, since on November 25, 1907, in a letter to his friend, journalist and teacher Rizvan Alushi-Ibragimov, he wrote: “If you got “Alislah”, then consider that the introductory articles and articles signed by Damella were written by the hand of Fatih’s poor friend!” These articles mainly deal with the issues of Islam, madrasah mudarris, Shakirds, education and training, religion and nationality. In the period 1906–1912, the writer’s work was characterized by the frequent use of Arab-Persian borrowings. The presented articles are printed in Cyrillic for the first time in textual processing and additions.

**Keywords:** Fatih Amirkhan, tatar literature, Alislakh newspaper, articles.

*Татар иҗтимагый хәрәкәтендә мәһим роль уйнаган «Әлислах» газетасы 1907 елның 3 октябренән 1909 елның 22 июленә кадәр нәшер ителеп, барлығы 68 саны дөнья күрә. Ул атнасына бер тапкыр, урта кулда, уналты битле булып чыга. Рәсми мөхәррире һәм наһише Вафа Бәхтияров (1881–1960) булса да, баш мөхәррирлек вазифасын, гамәлдә, Фатих Әмирхан (1886–1926) алып бара.*

*Газетада күп кенә әдипләр үзләренең әсәрләрен, тәнкыйть мәкаләләрен, милли мәгариф белән бәйле язмаларын бастыралар. Габдулла Тукай, Галимҗан Ибраһимов, Кәбир Бәкер, Ибраһим Биколов һ. б. күренекле зыялыларыбызның мәкаләләре, тәнкыйди язмалары игътибарга лаек. Фатих Әмирхан исә һәр санда үз язмаларын урнаштырып бара. Аның «Гарәфә кич төшемдә», «Хәкарәт саналган мәхәббәт», «Картайдым» һ. б. исемдәге әсәрләре башлап газетада дөнья күрә, тәнкыйть мәкаләләре нәшер ителә.*

*Аның шул чор татар җәмгыяте өчен актуаль темаларга язган мәкаләләрен төрле тәхәллүсләр белән дә, имзасыз да бастыруы мәгълүм. Мәсәлән, «Әлислах»та редактор буларак язган кереш мәкаләләренең күбесе имзасыз. Әлеге мәкаләләренең аныкы булуы шиксез, чөнки 1907 елның 25 ноябрәндә дустанә журналист, педагог Ризван Алуши-Ибраһимовка язган хатында ул: «“Әлислах” сезгә барып ирешкән булса, баш мәкаләләр вә “Дамелла” имзалы мәкаләләргә аяксыз дустанә Фатих кулы белән язылган дип укырсың!» – дип искәртә. Кереш мәкаләләренең күпчелегендә, нигездә, мәдрәсәләргә ислах, мәдрәсә-мөдәррисләр, шәкертләр, уку-укыту, милли мәгариф мәсьәләләре күтәрелә. Түбәндәге мәкаләләр текстологик яктан эшкәртелеп һәм ас төшермәләр белән тулыландырылып, укучыга беренче тапкыр тәкъдим ителә. Алар Институтның текстология бүлегә галимнәре тарафыннан әзерләнгән торган Фатих Әмирханның алты томлы «Әсәрләр» академик басмасының 4 нче томында урын алачак.*

### Казан, 19 ноябрь

Быел августта һәрбер мәкятибе галияле<sup>1</sup> шәһәрләрдән килгән хәбәрләрдә университет вә башка югары мәктәпләрдә урыннар житмәгән, керергә теләүчеләрдән фәкать бер кыйсеме генә кабул ителеп тә, калганнары кабул ителмәгәнлеге хәбәр ителәләр иде.

Бу елларда хөкүмәт тарафыннан ачылган гали мәктәпләр житешмәгәнлек сәбәпле, частный мәктәпләр ачыла вә ачылган көне белән шәкертләр белән тулы буладыр. Бу елларда һәр жирләрдә хөкүмәт урта мәктәпләре житешмәгән сәбәпле, берәр генә түгел, әллә ничәшәр урта мәктәпләр ачылды һәм уку хакының кыйммәтлегенә дә карамыйча, һәммәсе шәкертләр белән тулдылар. Шәһәрәмез Казанда гына да әүвәлдәге елларда ике мең кадәр университет студентлары урынына быел өч мең ярымнан артты, шул жөмләдән өч йөз ярымнан артыгы кызлар. Моннан ике ел әүвәл шәһәрәмездә 3 ирләр гимназиясе вә 3 кызлар гимназиясе вә бер реальное училище иделәр; әмма быел 6 ирләр вә 5 кызлар гимназиясе вә 2 реальное училище булды. Әүвәлдәге егерме, егерме биш университетка керү өчен имтихан тотучылар урынына, хәзер йөз вә йөз илле шуны теләүчеләр заһир булдылар. Әлхасыйль, сәяси вакыйгаларның тәәсире вә бу ике елдагы мәгыйшәтнең өйрәтүе бунча Русия яшьләре яңа гайрәт вә яңа ижтиһад белән гыйлем вә мәгарифкә сәвекъ ителделәр<sup>2</sup>, вә бөтен көчләрен шунар сарыф итә башладылар! Әмма без – татарлар, нишләдек?

Менә бу сөальне кеше үз-үзенә биргәч тә, бер өмидсезлек вә бер кайгы басадыр.

Безнең яшьләремездә шул гайрәт, шул шук юкмыни? Башка халыкны мәгарифкә сәвекъ итә торган нәрсәләр безне сәвекъ итмиләрмени?

Ник безнең яшьләремез мәдрәсәләргә барып тулмыйлар? Ник безнең яшьләремез, билгакес, мәдрәсәләрдән таралып, аларны буш вә хәятсыз калдыралар?

Ник Русиянең башка жирләрендә мәктәпләрдә урын житмәгәнлеген ишетеп тә, үткән ел өч йөз шәкерте булган мәдрәсәнең быел ике йөз генә шәкертле булганыны бөтен татар мәдрәсәләреннән хәбәр итәләр? Ник болар һәммәсе болай? Ник без дә башка кавемнәр шикелле бәхетле вә якты истикъбальле<sup>3</sup> түгел? дигән сөальләр бер ләхзада<sup>4</sup> бөтен каләбләрне басадыр.

Вакыйган да, ник соң бу болай? Нәрсә монның сәбәбе? Менә шул мәсьәләләр хәзер безнең – татарларның бөтен уйлый алырлыкларыны ишгаль итәргә<sup>5</sup> тиештер.

Халкымызның халәте руханиясен, мәдрәсәләремезнең мәгыйшәтен вә шәкертләремезнең соңгы еллардагы хәрәкәтен вә яшьләремез-

<sup>1</sup> Мәкятибе галияле – югары мәктәпле.

<sup>2</sup> Сәвекъ ителделәр – юнәлделәр, алга этәрде.

<sup>3</sup> Истикъбальле – киләчәкле.

<sup>4</sup> Ләхзада – мизгелдә.

<sup>5</sup> Ишгаль итәргә – биләргә.

нең хәзердәге эфкяр вә мәкасыйдларын<sup>1</sup> белгән һичбер кеше шәкерт-ләрәмезне хәят вә гайрәтсезлектә гаепли алмыйдыр, вә аларны зыя<sup>2</sup> вә мәгарифкә сәвекъ итмиләр, бөтен кайгымыз да шуннан килгән дип, тагый<sup>3</sup> дия алмыйдыр. Яшьләрәмез, башка кавемнәрнеке шикелле үк, укырга вә белергә сөяләр, башка кавемнәрнеке шикелле үк, истикъ-бальләрән вә хәтта халкымызның истикъбалене дә кайгырталар.

Алай булгач, ник башка халыкның яшьләре үз мәктәпләрәнә тулган шикелле, безнекеләр дә мәдрәсәләрәмезгә тулмыйлар, диярсез. Бу сөаль хаклыдыр. Ләкин жавабы да бик асат вә бер генә катлыдыр: мәдрәсәләрәмез заманның вә яшьләрәмезнең тәвәжжәһ иткән<sup>4</sup> урын-нарына вә максудларына тәвәжжәһ итмиләр, гыйлем вә мәгърифәт урынына әхлаксызлык вә тәгассыб<sup>5</sup> кына биреп чыгаралар! Менә бөтен бәла кайда!

Менә бөтен мәгыйшәтемезне эштән чыгарган, вә бөтен сәгадәте-мезне һәлак иткән, бөтен рәхәтемезне жуялткан вә бөтен истикъбале-мезне һәлак иткән нәрсә кайда!

Шушы мәсьәләмезне хәятка муафикъ сурәттә хәл итә алсак, милләтемез башындагы бик күп мәсьәләләр шуның белән бергә хәл ителәчәктер.

Вакыйганда, ничек вә ни өчен дип яшьләрәмез мәдрәсәгә тәвәжжәһ итсеннәр ки, алар күз алдыларындагы шул мәдрәсә йимеш-ләрне – муллаларымызны күрәп торалар – ул бичаралар гомерләренә иң саф вакытларын шул мәдрәсәләргә биргәннәр, әмма аңар каршы мәдрәсәләр аларга нәрсә биргән?

Күбесенә сыйххәтене жуялткан, төрле-төрле начар нәшьяләргә<sup>6</sup> өйрәткән, әхлакларын бозган вә сәдакачылыкка өйрәтеп, ялкау вә эш белми торган ясап калдырган, бөтен гомерендә бер тиенгә ярамаслык иске вә эштән чыккан мантыйк вә хөкүмәт-мәгыйшәт вә дөнъяга нәзарны вәжүдләрәнә сәндәргән, һич мәгыйшәткә татбикъ ителмәслек<sup>7</sup> мәктяиб, мөдир хөкемнәре белдерткән вә гомердә Коръән хәдискә татбикъ итмәү шарты белән ысулы фикъһ өйрәткән, сөйләшәргә вә язарга вә хәтта вакыт хазирәмездәгә нәрсәләрне укып аңларга да ярамаслык итеп гарәбчә өйрәткән, 6–7 гасыр моннан мөкаддәмгә заманга татбикъ итеп бирелгән фәтваларны китаплардан эзләп табарлык икътитар<sup>8</sup> биргән, яхуд әхбарлары тарафыннан язылган кыйссалар белән тулы, мосаннифлары берәүгә мәгълүм булмыйча, бөтен тайибат<sup>9</sup> хәят дөнъяны хәрәм дип кычкыра торган вәгазь китаплары белән миләрән

<sup>1</sup> Эфкяр вә мәкасыйдларын – фикерләр һәм максатларын.

<sup>2</sup> Зыя – яктылык, нур.

<sup>3</sup> Тагый – азгын.

<sup>4</sup> Тәвәжжәһ иткән – юнәлгән, мөрәжжәгать иткән.

<sup>5</sup> Тәгассыб – фанатизм.

<sup>6</sup> Нәшьяләргә – кәеф-хәтер хушлығына.

<sup>7</sup> Татбикъ ителмәслек – яраклаштырылмаслык.

<sup>8</sup> Икътитар – көч.

<sup>9</sup> Тайибат – яхшы эшләр, күңел хуш күргән әйберләр.

зәһәрләгән, бөтен үзе белмәгән нәрсәләрне (ягъни, һәммә яхшыны) инкяр итәрлек тәгәссыб һәдия иткән вә сыгыр печән чәйнәгән кеби (хәдис тәгъбире) мәгънан вә хикмәтен белмичә, борыннарына иярәп, Коръән жырларга (авыл халкы тәгъбире) әһда иткән<sup>1</sup> – менә мәдрәсәләрнең бөтен биргән нәрсәләре!!

Бу нәрсәләр хәл хазирәмездә – егерменче гасырда бер эшкә дә ярамаганлыкыны вә, билгакес, иясенә зарар гына китердегене игътибарга алсак, яшьләремезнең гыйлемгә шулкадәр һәвәсләре белән дә бу мәдрәсәләргә барырга теләмәгәнлекләрене бик яхшы аңлыймыз.

Мәдрәсәләремез бу халәттә торсалар, тиздән коры стеналар гына калып та, Бохаридан бик зураеп кайткан зур чалмалы мөдәррисләремезнең эчләрендәге иске хламларыны шул стеналарга гына чәчәргә кирәк булачагы шөбһәсез.

Шуңар күрә мәдрәсәләрне шул көенчә калдырык диючеләр – аларның шәкертләрене заһирән<sup>2</sup> куган шикелле итмичән генә куып бетерик тә, шулай итеп, мәдрәсәләрнең вөжүденә хатимә<sup>3</sup> бирик диючеләрдер. Бу кешеләр мәдрәсәләрнең вә гомумән дә голүме диниянең тамырына төшкән кортлардыр.

Без бик яхшы беләбез ки, ул мәдрәсәләр шулай табигый үлемнәре белән үлеп бетсәләр, бер гасыр да үтмәс, аның урынына яңа вә заманның таләпләренә муафикъ сурәттә ясалган мәктәпләр вөжүдкә килер, ләкин безне куркыта торган нәрсә: шуларның икесе арасында булган вакыттыр: искеләр бетәбез дип торганда яңаларның ибтидасе дә булмас – ярымгасыр түбән халкымыз – масса, бөтенләй мәктәпсез кала.

Бәлки дә ул ярымгасыр милләтемез өчен бик кыйммәткә төшәр? Менә шушы мөляхәзәдән наши<sup>4</sup> дә без, мәдрәсәләремезне мәвет<sup>5</sup> табигыйләренә калдырып, яңаларның вөжүденә интизар иткәнгә караганда, хәзер дә мөмкин булган мәдрәсәләрне ислах итеп вә аның белән бергә яңаларның вөжүденә сәгый<sup>6</sup> итүне муафикъ табамыз.

*(«Әлислах». 1907. № 7. 19 ноябрь)*

### Казан, 24 декабрь

Мәдрәсәләр галәмендә, шәкертләр хәрәкәте башланганнан бирле, бер кызык күренеш була киләдер. Шәкертләр мәдрәсәгә килеп, берничә ай торгач та, ягъни кыш уртасы житеп, яз якыная башлагач та – мөдәррисләр шәкертләрне иске низам вә тәртипләр белән генә моннан соң канәгатьләндереп булмасына ышанып, төрле ислах ләи-хәләре<sup>7</sup> уйлап чыгара башлыйлар. Ләкин мондый вакыйгаларның

<sup>1</sup> Әһда иткән – бүләк итеп биргән.

<sup>2</sup> Заһирән – ачыктан-ачык.

<sup>3</sup> Хатимә – ахыр.

<sup>4</sup> Мөляхәзәдән наши – уйлаудан барлыкка килгән.

<sup>5</sup> Мәвет – үлем, вафат булу.

<sup>6</sup> Сәгый – тырышлык.

<sup>7</sup> Ләи-хәләре – тәкъдимнәре.

Һәммәсендә ляхәләр, яз якынаюы сәбәпле, быел вөжүдкә чыга алмаячак, киләчәк көз башыннан мәдрәсә фәлән-фәлән төрле ислах ителәчәк дип, шәкертләрне жуатып вә үзләре дә вөжданнарына агыр газап булып яткан бу эшләрдән берәз бушанып калалар. Жәй көне «Дөррәтен-нәсыйхин»<sup>1</sup> моталәга итеп<sup>2</sup> вә Мәккә-Мәдинәдән бәдәл<sup>3</sup> жыярга килгән төрле пуркиләр<sup>4</sup>, әллә кай төшләрдән, диянәт сатып йөрергә килгән әллә нинди дамелла фәлән дә, дамелла төгәннәр белән мосахәбә вә мөзакәрә итеп, яңа ляхәләрәннән үзләре курка башлап, көзгә кадәр янадан ислах фикерләреннән тәүбә итеп, гөнаһларыннан пакъләнеп, мәгъсумият<sup>5</sup> хәлендә калалар. Бичара алданган шәкертләр дә авылда ата-баба вә карчыклардан ишетеп килгән вәгазьләре саясендә<sup>6</sup> мәдрәсәдә янадан берничә айлар тыныч кына торып торалар. Кыш урталарына таба бу вәгазьләрнең әсәрләре беткәч, янадан хәлләренәң начарлыгыны төшенә вә янадан ислах таләп итә башлыйлар. Мөдәррис жәнәблары да янадан шәкертләрне бу тәртипләр белән икъянаг итү<sup>7</sup> заманасы кичкән икәнәне күз алдында күрә башлый: янадан ляхәләр, киңәшләр, тагы әллә нәрсәләр башлана, янадан гәзитә сәхифәләрендә мәдрәсәләр хәле вә фәлән мөдәрриснең ислах ляхәләре заһир буладыр.

Елдагы гадәтчә, бу хәл быел да заһир булды: Уфада мәдрәсәләренә берләштереп, бәгъзысыны – рөшдия<sup>8</sup>, бәгъзысыны – игъдадия<sup>9</sup>, галия<sup>10</sup> ясарга киңәшләр башланган.

Казанның Зәңгәр мәсҗед мәдрәсәсенә<sup>11</sup> дә мәктәп рөшдия, игъдадия сыйныфларына аерырга карар биреп, быел соң булганлыктан, киләчәк елга кичектерелгән («Әлислах», номер 11), мәдрәсәи «Мәрҗания»не<sup>12</sup> дә ислах итәр өчен бу көннәрдә бер комиссия сайлаганнар.

<sup>1</sup> «Дөррәтен-нәсыйхин» («Нәсыйхәт сөйләүчеләрнең энҗеләре») – XIX гасырда халык арасында киң таралган дини-әхлакый китап.

<sup>2</sup> Моталәга итеп – укып, өйрәнәп.

<sup>3</sup> Бәдәл – билгеле бер хакка ялланып, кеше өчен хажга барудат гыйбарәт гамәл.

<sup>4</sup> Пуркиләр – чакырылмаган жиргә сәдака алып өчен соранырга яратучы кешеләр (гадәттә, шәкертләргә әйтелгән).

<sup>5</sup> Мәгъсумият – гөнаһсыз.

<sup>6</sup> Саясендә – ышыгында.

<sup>7</sup> Икъянаг итү – ризаландыру, ышандыру.

<sup>8</sup> Рөшдия – башлангычтан югары (урта) мәктәп.

<sup>9</sup> Игъдадия – мәдрәсәдә югары белем алуға хәзерләү сыйныфлары.

<sup>10</sup> Галия – югары белем.

<sup>11</sup> Казанның Иске татар бистәсендә урнашкан Зәңгәр мәчет каршында 1825 елда ачылган дини уку йорты, кадимки «Халидия» мәдрәсәсе эшли. Исеме мәдрәсәне 1917 елда ябылганга кадәр житәкләгән имамнар фамилиясеннән (Халитов) алынган.

<sup>12</sup> 1770 елларда Казанның Беренче жамигъ мәчете (хәзер «Мәрҗани» мәчете) каршында ачылган мәдрәсә, мөселман халыклары арасында абруйлы иң эре жәдит мәдрәсәләренәң берсе. 1870 еллардан шунда укыткан дин һәм жәмәгать эшлеклесе, тарихчы, педагог, дин галиме ахун Шиһабетдин Мәрҗани (1818–1889) исеме белән аталган.

Уфаның мэдрәсәи «Галия»сенә<sup>1</sup> дә корбан гаеденнән соң фән мөгаллиме китертмәкче булганнар ... илх<sup>2</sup>. Әлхасыйль, һәммәсендә ислах ляхәләре чыккан, быел вакыт соң булганлыктан, киләчәк елга калдырылып. Жәй көне мэдрәсәләремез тагы тәүбә итеп куярлар, тагы киләчәк кыш уртасына кадәр искечә барыр. Аннан соң тагы ляхәләр чыгар! Яһу<sup>3</sup>, кайчан бетәчәк бу комедияләр?!

Кайчан бер алга, бер артка атлап, бер урында тору урынына, акрын гына булса да алга, алга таба китәрмез?!

Мэдрәсәләрдә шәкертләренң елдан-ел кимүләре, мэдрәсәгә кергәннәренң дә, ул иске фәннәргә хлам дип кенә карап әһәмият бирми башлаулары – менә болар һәммәсе фактлар (ма кянә<sup>4</sup>) бит! Боларга каршы күз йому, боларны игътибарга алмау башында ми кичмәгән (эфьюн белән) кешегә мөмкин түгел бит! Шәкертләргә кергән фикер вә яңа нэзарларны<sup>5</sup> бәддогалар<sup>6</sup>, мэдрәсәләрдән куулар, аталарына әләкләүләр белән генә чыгарып булмаганыны һәр мөдәррис үз тәҗрибә итеп белде, шуңар күрә канәгать итәргә тиеш иде бит!

Ләкин, мәгаттәссөф, заманның бу сабаклары надан вә канына искелек сөңгән мөдәррисләремезгә бер дә тәәсирсез калган икән: алар һаман яшьләр, вә аларның гомерләре белән уйнарга телиләр вә заманның куәтле инкыйлабына каршы – тупка каршы, жиңенә таш төяп сугышырга теләгән жаһил бохарилар кеби башларындагы чүп-чарлары белән сугышмакчылар икән! Никадәр тәәссөф<sup>7</sup> ки, мөдәррисләремез тарихе гомумидән хәбәрсеzlәр. Без аларга коруне вөста<sup>8</sup> тарихынан берничә вакыйгаларны хәтерләренә төшерер идек тә, алар да үз хәрәкәтләрен яхшырак аңлый башларлар иде!

Бу искелек сакларга тырышу – без татарларда гына булган нәрсә булмыйча, тарихта мисле бик күп мәртәбәләр сәбакать<sup>9</sup> иткән вакыйгадыр: коруне вөста католик руханиларының бөтен куәтләре белән гуманистларга (инсаният<sup>10</sup> вә яңа эфкяр тарафдарлары) каршы сугышлары вә хәтта бу сугышка католик хөкемдарлар вә мәмләкәтләр дә керешеп, гаскәр куәте белән яңа эфкярне таратмакчы булулары яңа фикер тарафдарларын инквизиция мәхкәмәсендә хөкем итеп, утларга ягулары, төрле газаплар белән турап үтерүләре – менә шушы кадәр тырышулар, шушы кадәр вәхшәтләр дә хөр фикерләр вә яңа мәгый-

<sup>1</sup> Уфа шәһәрәндә 1906 елның октябрәндә ачылган мэдрәсә, XX йөз башында татарлар һәм башка төрки мөселманнарның ин эре мәғрифәт уақларының берсе. Мэдрәсәне нигезләүчесе һәм житәкчесе Зыя Камали була. Мэдрәсә дин әһелләре эзерләү юнәлешендә эшли, уку-уқыту курсы якынча 30 фәннән торган.

<sup>2</sup> Илх – һәм башкалар.

<sup>3</sup> Яһу – «И Алла, я Алла» дигән мәғнәдәге сыгыну ымлыгы.

<sup>4</sup> Ма кянә – элеккәчә, ничек булган булса шулай.

<sup>5</sup> Нэзарларны – фикерләренә, карашларны.

<sup>6</sup> Бәддогалар – авыз теләкләр, каргышлар.

<sup>7</sup> Тәәссөф – үкенү, ачыну.

<sup>8</sup> Коруне вөста – Урта гасырлар.

<sup>9</sup> Сәбакать – беренчелек.

<sup>10</sup> Инсаният – кешелек.

шәтне баса вә бетерә алмаганнар. Ул һаман галәбә иткән<sup>1</sup>, ул дөньяда хөкем сөрә башлаган!

Менә шундый кечкенә генә бер мисалда, шулкадәр икътидарсыз<sup>2</sup>, гайрәтсез безнең мөдәррисләремезгә яңалыкка каршы бу сугышларында мәгълүб<sup>3</sup> булачакларын күрсәтергә йитәр иде!

Шуңар күрә яшыләр вә аларның гомерләре белән уйнау заман вә якты мәгыйшәт тарафыннан гафу ителмәячәк икәнене белеп, йә әсаслы ислахка тотынырлар, яхуд көчләре йитмәслек вазифадан истигъфа итеп,<sup>4</sup> эш эшләрлек кешеләргә урын бушатырлар иде!

*(«Әлислах». 1907 ел. № 12. 24 декабрь)*

### Казан, 31 август

Без үткән номерда руханилар съезды хакында берничә сүз язып, аларның заман вә тарих кагыйдәләренә интыйбак итәргә<sup>5</sup> теләмәгәнлекләрен мисаллар белән күрсәтергә тырышкан идек. Хәзер безнең күз алдымызда татар мәгыйшәтендә безнең бу мөддәгыемезне<sup>6</sup> мөсбәт<sup>7</sup> вакыйгалар күренеп торалар.

Алып укыңыз «Вакыт» гәзитәсендәгә мәдрәсәи «Хөсәения» игъланын; сезнең монда күрәчәк маддә вә кагыйдәләренәз һәммәсе бер әсаска – кешене көчләп мөтәдәйин<sup>8</sup> вә милли ясау әсасына мәбнадырлар<sup>9</sup>.

Бу бер жөзби мисал гына, бу фәкәт йөз, мең вакыйгалардан берсен генә күрсәтә торган вакыйга. Әгәр без татар гомуми мәгыйшәтенә, хосусан мәдрәсәләр вә гаилә мәгыйшәтенә дикъкәтәлчә карасак, боларның һәммәсендә шул ук әсас, шул тактика күрәмез: көчләп, орышып, сугып мәсҗедкә йөртү, көчләп, газәпланып, әллә нинди калыпсыз киёмнәр киеп йөрергә мәжбүр итү.

Теләгәнәңез бер мәдрәсәне тотыңыз – монда мөдәррис вә хәлфә әфәнде, кулына чыбыркы вә таяк тотып, шәкертләрне мәсҗедкә куып йөри. Теләгәнәңез бер татарны тотыңыз – ул да баласын шул ук рәвештә мәсҗедкә куа. Ялкау шәкерт, мәсҗедкә барырга теләмәгән бала хәлфәдән, атасыннан качалар, калыр өчен гозерләр<sup>10</sup> эзләргә, ялганнар табарга тырышалар. Моннан чыга торган нәтижә бер генә, ул да: болар көчләгән нәрсәне дошман күрү, жаны белән аннан бизү, барса да, нифак<sup>11</sup> белән барып, фәйдәсызга гомер заигъ итү<sup>12</sup>.

<sup>1</sup> Галәбә иткән – жиңгән.

<sup>2</sup> Икътидарсыз – көчсез.

<sup>3</sup> Мәгълүб – жиңелгән.

<sup>4</sup> Истигъфа итеп – гафу үтенеп, хезмәттән азат ителеп.

<sup>5</sup> Интыйбак итәргә – килешергә, яраклашырга.

<sup>6</sup> Мөдәгыемезне – дөгъвабызны.

<sup>7</sup> Мөсбәт – унай, исбат ителгән.

<sup>8</sup> Мөтәдәйин – диндар.

<sup>9</sup> Мәбна – нигезләнгән.

<sup>10</sup> Гозерләр – сылтаулар, сәбәпләр.

<sup>11</sup> Нифак – күз буяучылык.

<sup>12</sup> Заигъ итү – әрәм итү.



Милли киём мәсьәләсенә килсәк, ул да нәкъ шул ук вазгыятьтә тора: мине көчләп, үзем сөймәгән капчык эченә тыгып куялар, миллият исеменнән миңа жәй көнә 30 градуслы эсседә эссе каракүл бүрек киеп йөрүнә тәклиф итәләр<sup>1</sup>, теләмәсәм, кыйнап кабул иттерәләр, нәтижә ни була; нәтижә бер генә: мин бу нәрсәләрне килештермәү генә дәрәжәсеннән узып, дошман күрә башлыйм.

Мин әүвәлдән ялкаулыгымнан мәсжедкә йөрми торган кеше, хәзер аны дошман күрәп, ата вә хәлфә власте астында булганлыгымнан гына, мәжбүри мәсжед кошы булып, күз буяп йөри башлыйм.

Мин әүвәлдә татар гадәт вә киёмнәрен, вкүсыма килмәгәнлектән генә сөйми торган кеше, вәлиләр жәбере астында аны кия башлыйм, ләкин чын күңелем белән жирәнәп, бөтен татар гадәтләреннән хакыйкый бизеп, дошман күрәп киям.

Әлхасыйль, мин кальбем белән камил урыслашкан, бөтен татарлыктан бизгән вә аны чын күңелем белән дошман күрүче булам.

Монда кем гаепле? Яшьләренң бер кыйсемен бөтен татарлыктан биздергән кешеләр кемнәр?

Моның жавабы бер генә: монда көчләп диянәт<sup>2</sup> вә миллият кертергә тырышучылар гаеплеләр.

Диянәт вә миллият шикелле кешенең кәмаль<sup>3</sup> теләве белән генә чыгарга вә үсәргә мөмкин булган хиссиятне чыбыркы белән кертергә теләүчеләр гаеплеләр.

Диянәтне кешене ышандырып, вөжданын мәгълүб итеп<sup>4</sup>, чәчү урынына – кулларында әллә нинди куәт бар кешеләр шикелле грубый куәт белән чәчүчеләр гаеплеләр.

Бу бичаралар, үзләре дә белмичә, үзләренең хезмәт итәмез дип уйлаган фикерләренә вә аның чәчелүенә зарар итәләр. Болар, үзләре дә белмичә, диянәт вә миллият каршында иң зур гәнаһлы кешеләр булып калалар. Болар Коръән шәрифнең: «Вә жәдилһум билләти һия әхсәнү»<sup>5</sup> фәлсәфәи жәлиләсенә<sup>6</sup> капма-каршы барып, хөкемен нәсех итмәкчә<sup>7</sup> булалар!

Менә шуның өчен без бөтен руханиларны иске тәгассыбларын<sup>8</sup> ташлап, милләт хәлендә булмаса, фәкәть үз хәлләрендә генә булса да, башларын йөртеп карарга өндимез.

Әгәр безнең бу дин хадимнәре руханиларымыз, аз гына булса да, үз хәрәкәтләрен ислам рухына татбикъ итәргә<sup>9</sup> теләсәләр, әгәр

<sup>1</sup> Тәклиф итәләр – кушалар, боералар.

<sup>2</sup> Диянәт – динлелек.

<sup>3</sup> Кәмаль – житешкәнлек, тулы, бөтен.

<sup>4</sup> Вөжданын мәгълүб итеп – вөжданына каршы эшләргә мәжбүр итеп.

<sup>5</sup> Мәгънәсе: «[Ислам диненең хак икәнән ачык күрсәтү өчен], кешеләр белән яхшы сүз белән бәхәсләш» («Нәхл») («Умарта кортлары») сүрәсенәң 125 нче аятеннән).

<sup>6</sup> Фәлсәфәи жәлиләсенә – фәлсәфи бөеклегенә.

<sup>7</sup> Нәсех итмәкчә – үзгәртмәкчә.

<sup>8</sup> Тәгассыбларын – фанатизмнарнын.

<sup>9</sup> Татбикъ итәргә – килештерергә, яраклаштырырга.

мәшәкатъ булса да, ислам әхкямнәренә<sup>1</sup> коры гадәтләр вә тәгаббедләр<sup>2</sup> дип кенә карадан ваз кичеп, диннең бер мәгълүм максат вә фәлсәфәи ижтимагыягә хезмәт итә икәнчелеген аңласалар, дин әвамиренең<sup>3</sup> тәклифә<sup>4</sup> белән кертелмәячәк нәрсә икәнәнә исламның үзеннән дә мисаллар табарлар иде.

Сирка<sup>5</sup> өчен катгы йәд<sup>6</sup>, шәраб, хәмер, зина өчен хәд<sup>7</sup> фарыз иткән ислам әвамир тугрысында һичбер андый жәзалар тәгыйин итмидер: намаз, зәкят, хаж, сумны әда итмәгән<sup>8</sup> кешеләр һичбер төрле дөнъяви жәзага дучар булмыйлар.

Бу ни димәк? Жәзалар белән тәрк ителүе<sup>9</sup> матлуб<sup>10</sup> фиғыльләрне тәрк иттерү максудына кыйсмән муафикъ булынса да, дөнъяви жәзалар белән куркытылып кылдырылган нәрсәләр гыйбадәт түгел, бәлки тәзийгъ<sup>11</sup> гомер генә була димәк түгелме?

Католик инквизиторлары бөтен христианлык тарихын кызартырылык дәрәжәдә түккән каннар белән католиклыкны күпме тәрәккый иттерделәр?

Менә без шуңар күрә дә татар руханиларына: «Әфәндедәр, әгәр сез үзегез хезмәт итә торган мәсләккә вә аның алдында бик күп гакулларны тез чүктергән фәлсәфәләренә хакыйкатъ ышанасыз икән, аны кыйнап кабул иттерүне кирәксенмәңез, әгәр хакыйкатъ сез исламият, диянәт хамилары<sup>12</sup> буласыңыз килә икән, аны хәснә тәрбия вә аңлату белән нәшер итәңез, шулай гына булганда аннан максуд булган файда хасил була, вә шулай булганда гына ул «нифак» гонваныннан<sup>13</sup> чыгып, хакыйкый «диянәт» гонваны белән исемләнергә мөстәхикъ<sup>14</sup> буладыр» димез.

Менә хәзер мәдрәсәләрдә укулар башлана; шәкертләр кабул ителенә башлый, маддәләр төзелә, уку вә укытудан башка һәрнәрсәгә: сач, сакал, мыск, чалбар, бүрек, кәләпүш, ашау, эчү, хәлфәләргә итагъ итү, мөдәррисләргә тәгъзыйм<sup>15</sup> вә инхина<sup>16</sup> итү, байларга нифак<sup>17</sup>

<sup>1</sup> Әхкямнәренә – хөкәмнәренә, законнарына.

<sup>2</sup> Тәгаббедләр – диндарлыклар.

<sup>3</sup> Әвамиренең – әмерләренә, боерыкларының.

<sup>4</sup> Тәклифә – кушуы, боеруы.

<sup>5</sup> Сирка – урлау.

<sup>6</sup> Катгы йәд – кулны кисү.

<sup>7</sup> Хәд – чыбык белән сугу жәзасы.

<sup>8</sup> Әда итмәгән – үтәмәгән, түләмәгән.

<sup>9</sup> Тәрк ителүе – туктатылуы.

<sup>10</sup> Матлуб – таләп ителгән, соралган.

<sup>11</sup> Тәзийгъ – әрәм итү.

<sup>12</sup> Хамилары – яклаучылары.

<sup>13</sup> Гонваныннан – исемнән.

<sup>14</sup> Мөстәхикъ – лаеклы, хаклы.

<sup>15</sup> Тәгъзыйм – олылау.

<sup>16</sup> Инхина – бөгелү.

<sup>17</sup> Нифак – әшәкелек.

вә мөдаһәнә кылу<sup>1</sup>, мәсҗедкә чыгу, намаз уку илхларга<sup>2</sup> низам вә кагыйдәләр куела. Без нәрсәгә бу кагыйдәләр дип сорыймыз.

– Диянәт вә миллият рухында шәкерт тәрбия итәр өчен, – дип җавап бирәләр.

Без аларга: «Юк, ялганлыйсыз! Бу нәрсәләр белән мең ел бер генә кешене тәрбия итеп торсаңыз да, максудыңызга ирешә алмаячаксыз. Үзеңнең хакыйкый мөселманнар житештерүдән гажиз икәнеңнең каплар өчен күз генә буйыйсыз, чын диянәт урынына үзеңнең Бохарадан ияртеп кайтканыңыз нифак орлыгын чәчәргә генә тырышасыз, диянәтне әллә нинди кагыйдәләр, мәдрәсәдән куулар, ата белән бала бозыштырулар белән сакламыйлар, аның белән чәчмиләр, бәлки вәҗдан тәрбиясе белән чәчәләр, ләкин аннан сез гажиз», – димез.

(«Әлислах». 1908. № 43. 31 август)

### Казан, 25 октябрь

Сентябрь 23 ендә мәдрәсәи «Хөсәения»дән 33 шәкерт «Буби» мәдрәсәсенә китте. Шулкадәр вәкыфлар, шулкадәр васыйлар<sup>3</sup>, бай мөтәвәллиләр<sup>4</sup> белән матди җәһәте тәэмин ителгән, бөтен Русия татарлары күз тегеп торган бер мәдрәсә үзенә иң иҗтиһадлы шәкертләрән икәнаг итә алмады<sup>5</sup>. Никадәр низамнар төзелгән: җөббә киюләр, чәч кырдырулар, мәсҗедкә йөрүләр фарыз вә илзам ителгән<sup>6</sup> бер мәдрәсәдә әллә нинди зур исемле, зур шөһрәтле мөтәвәллиләр тарафыннан идарә ителеп, бик күп нәрсәләр көтелә торган бердәнбер мәдрәсәдә никадәр мәшәкать сарыф ителгән вә никадәр хезмәт кертелгәннән соң, шәкертләрне икәнаг итәрлек фән вә укытучылар табылмыйлар!

Моңар безнең милләтчеләремез ничек карасалар – карасыннар, безнең картларымыз мәгыйшәтнең бу күренешен нинди «фатиха» вә «бәрәкәт» белән тәгълил итсәләр<sup>7</sup> – итсеннәр, ләкин без моны үземнең күптән сөйләп, язып килгән нәрсәләремезне ныгыта торган яңадан бер дәлил дип кенә ышанамыз. Бу мәдрәсәләр әсасларынан ислах ителмичә, хәятымыз өчен яраклы һәм дәвам итәргә хаклы нәрсә була алмыйлар.

Мадам ки<sup>8</sup> мәдрәсәләр башында беркайда да голүме хәятиә тәхсил итмәгән кешеләр тора; мадам ки алар уку, укыту эшеннән бигрәк, чәч, сакал мәсьәләләре, портнойлык эшләре белән иштигаль итеп, үзе алган тәрбия белән яшләрәремезне дә черетмәкче булалар; ма-

<sup>1</sup> Мөдаһәнә кылу – икейөзлеләнү, ялагайлану.

<sup>2</sup> Илхларга – һәм башкаларга.

<sup>3</sup> Васыйлар – биредә: ярдәм итүчеләр.

<sup>4</sup> Мөтәвәллиләр – вәкыф эшләре белән шөгыйльләнүчеләр, мәчет-мәдрәсә эшләрен башкаручылар.

<sup>5</sup> Икәнаг итә алмады – канәгатьләндерә алмады.

<sup>6</sup> Илзам ителгән – өстен чыккан.

<sup>7</sup> Тәгълил итсәләр – сылтау күрсәтсәләр, сәбәп күрсәтсәләр.

<sup>8</sup> Мадам ки – чөнки, әгәр шулай икән, чынлыкта.

дам ки һәр эшемездә булган шикелле, мәдрәсә эшләремездә дә кода-кодагыйлык мөнәсәбәте иң мөхтәрәм урын ишгаль итә, мәдрәсәләр череп бетәргә мәхкүм<sup>1</sup>, кызганыч, дарел-гажәзә<sup>2</sup> булуларында дәвам итәчәктерләр.

Рәхим итеп бер уйлап караңызчы: ни өчен Галим хәзрәт белән Рәхим кари<sup>3</sup> ул мәдрәсәне шулкадәр «үз» итәләр?

Ни өчен алар Әхмәд бай (Аллаһ рәхмәт итсен) вәкыфыннан истифадә итеп,<sup>4</sup> мәдрәсәне кәйфе йәшәэ<sup>5</sup> тәсаррыф итү<sup>6</sup> икътидарына<sup>7</sup> маликлар? Нәрсә вә кем аларга ул хакны биргән дә, кемнәр бирергә үзләрен хаклы күргәннәр? Мәдрәсәгә мөгаллимнәр житешми икән, аңар без дә ышанамыз, аңар шәкертләр дә ышаналар, алар да бүген безгә яна мөгаллимнәр пешереңез димиләр. Мәсьәлә бары – мөгаллимнәр житмәгәч, ижтиһады вә мәхәббәте белән шәкертләргә үзен сөекле таныткан мөгаллимнәр ник куылалар? Ни өчен мөгаллимнәрне үлчәү Галим хәзрәт белән Рәхим карый кулына тапшырылып, бөтен эш фәкәть кода-кодагыйлык хәтере өчен эшләнә? Мөгаллимнәр юк имеш? Әгәр мөгаллимлек вазифасы белән бергә Галим хәзрәтнең ризалыгын табу, аныңча йөрү, тору, киенү, уйлау шартлары да кушу, табигый, бер вакытта да фән укытырлык мөгаллим табылмас!

Әгәр бөтен татар малайлары гали образование алып чыксалар да, Галим хәзрәт шартларына риза булырлык «түбән», «үзләрен үзләре» тәхкыйрь иттерерлек<sup>8</sup> кешеләр табылмаслар. Һәм Ходай насыип итсен дә, табылмасыннар. Ходай насыип итсен дә, безнең зыялыларымыз арасында тарилкә ялаучы пуркилар<sup>9</sup> булмасыннар! Галим хәзрәт тә яхшы белсен: фән мөгаллимнәре, яшьләремезне тәрбия итәрлек мөгаллимнәр аның үлчәве шикелле тар үлчәү вә астында искелектән башка һич почвага малик булмаган үлчәүгә сыя алмаячаклар.

Әгәр мәдрәсәне халкымызның мәгыйшәте өчен файдалы итәргә теләсә, мөгаллимнәрне ул үлчәргә түгел, бәлки аңар караганда зыялырак мөгаллимнәрдән үзен үлчәтергә вә тулмаган жирләрен шунар карап тутырырга тиештер.

Шәкертләр «Буби» мәдрәсәсенә киттеләр. Бу ни дигән сүз? Зур бер шәһәрнең электриклар белән яктыртылган, зур вәкыфлар белән тәэмин ителгән мәдрәсәсеннән бу хасиятләренең<sup>10</sup> берсенә дә малик булмаган бер авыл мәдрәсәсенә баралар.

<sup>1</sup> Мәхкүм – хөкем ителгән.

<sup>2</sup> Дарел-гажәзә – көчсезләр йорты, картлар йорты.

<sup>3</sup> Кари – Корьәнне яттан укучы кеше.

<sup>4</sup> Истифадә итеп – файдаланып, кулланып.

<sup>5</sup> Кәйфе йәшәэ – ничек телиләр.

<sup>6</sup> Тәсаррыф итү – кулда тоту, эшне идарә итү.

<sup>7</sup> Икътидарына – көченә.

<sup>8</sup> Тәхкыйрь иттерерлек – хурларлык.

<sup>9</sup> Пуркилар – чакырылмаган жиргә, ашка, мәжлескә сәдака алып өчен йөрүче, соранырга яратучы кеше.

<sup>10</sup> Хасиятләренең – үзенчәлекләренең.

Соңгы мэдрәсәне әүвәлгесенә тәкъдим итәләр, әүвәлге мэдрәсәдә гомерләрен тәләф була<sup>1</sup> дип ышанып, гомерләрен коткарыр өчен шул бер кечкенә авыл мэдрәсәсенә качалар!

Шул бер, ике, өч гайрәтле, эшлекле зыялы татар яшьләре тарафыннан ижад ителеп тә, аз бер микъдар акча белән идарә ителә торган мәктәпләр хәзер үзенә укырга тели торган яшь татарларны жәлеп итә, монда ни хикмәт соң? Бу нинди «фатиха» бәрәкәте соң? Менә бу сөәлләргә жавап биргәндә, безгә бик күптән сөйләп язып килгәнәме сүзнә үк әйтергә тугры киләдер: чөнки берсе зыялылар, хакыйкатән хезмәт итәргә тели торган зыялылар тарафыннан яңа мәгыйшәтне истикъбаль<sup>2</sup> өчен тәрбия ителә, әмма икенчәсе дә вәкыфларга урыннар кода-кодагый тирәсендә табылсын өчен, агай-эне хәтере кырылмасын өчен, мәгыйшәтнең киресенә таба монастырь уставы белән тәрбия ителәдер.

Без монда кариэләрәмезнең<sup>3</sup> дикъкатыләрен түбәндәгә нәрсәгә жәлеп итәмез: картлар кулына тапшырылгач, матди жәһәте тәэмин ителгән мэдрәсә дә ни хәлгә калды. Эшлекле зыялылар эш башында булгач, кечкенә бер авылда бер-ике әһел һәммә саясендә<sup>4</sup> үзенә укырга теләүче яшьләргә жәлеп итәрлек мәктәп вөжүдкә килеп, тәрәккый итте, итә һәм (халкымыз тәкъдир итә ала башласа) итәчәктер. Менә шуңар күрә дә без, **хәзер картларга урын бушатып, яшьләргә юл бирергә вакыт житте!** дип бөтен татарга хитаб итәсемез<sup>5</sup> килә.

(«Әлислах». 1908 ел. № 49. 25 октябрь)

*Басмага әзерләде:*

**Зәйниева Гөлнара Нурғали кызы,**  
*филология фәннәре кандидаты, ТР ФА Г. Ибраһимов исемдәгә Тел,  
әдәбият һәм сәнгать институтының текстология бүлегә  
өлкән фәнни хезмәткәрә*

*К печати подготвила:*

**Зәйнеева Гульнара Нурғалиевна,**  
*кандидат филологических наук, старший научный сотрудник  
отдела текстологии Института языка, литературы  
и искусства имени Г. Ибрагимова АН РТ*

*gulnara.zaineeva@mail.ru*

<sup>1</sup> Тәләф була – әрәм була.

<sup>2</sup> Истикъбаль – киләчәк.

<sup>3</sup> Кариэләрәмезнең – укучыларыбызның.

<sup>4</sup> Саясендә – ышыгында, күлөгәсендә.

<sup>5</sup> Хитаб итәсемез – мөрәжәгать итәсебез.